

(ബി) വീട് വാസയോഗ്യമാക്കുന്നതിനുള്ള പ്രവൃത്തി ഇനങ്ങൾ എസ്റ്റിമേറ്റിൽ ഉൾപ്പെടുത്തുന്നതിന് എന്തെങ്കിലും തടസ്സങ്ങളുണ്ടോ; ഉണ്ടെങ്കിൽ വ്യക്തമാക്കാമോ?

വീട് വാസയോഗ്യമാക്കുന്നതിനുള്ള പ്രവൃത്തി ഇനങ്ങൾ എസ്റ്റിമേറ്റിൽ ഉൾപ്പെടുത്തുന്നതിന് തടസ്സങ്ങളുള്ളതായി ശ്രദ്ധയിൽപ്പെട്ടിട്ടില്ല.

(സി) ഡി.എസ്.ആർ. പ്രകാരമാണോ എസ്റ്റിമേറ്റ് തയ്യാറാക്കുന്നതെന്ന് വ്യക്തമാക്കാമോ?

അതെ.

(ഡി) ഇലക്ട്രിക്കൽ പ്രവൃത്തികൾ നടപ്പിലാക്കുന്നതിനുള്ള സംവിധാനങ്ങൾ ഏതൊക്കെയാണ് വ്യക്തമാക്കാമോ?

അംബേദ്കർ ഗ്രാമ വികസന പദ്ധതി മാനദണ്ഡപ്രകാരം കോളനിക്കുള്ളിൽ വൈദ്യുതീകരണം, വീടുകളിലേയ്ക്കുള്ള സോളാർ വൈദ്യുതീകരണം, സോളാർ തെരുവുവിളക്ക് എന്നീ പ്രവൃത്തികൾക്ക് അനുമതി നൽകിവരുന്നു. കോർപ്പസ് ഫണ്ട് ഉപയോഗിച്ചുള്ള വൈദ്യുതി വിതരണത്തിനായി പട്ടികജാതി സങ്കേതങ്ങൾ, ഒറ്റപ്പെട്ട കുടുംബങ്ങൾ, കോളനിക്കുള്ളിലെ വഴിവിളക്കുകൾ എന്നിവയ്ക്കും അനുമതി നൽകുന്നു.

(ഇ) പ്രസ്തുത പ്രവൃത്തികളുടെ ഗുണനിലവാരം ഉറപ്പുവരുത്തുന്നതിന് എന്തൊക്കെ നടപടികളാണ് സ്വീകരിക്കുന്നതെന്ന് വ്യക്തമാക്കാമോ?

ഗുണനിലവാരം ഉറപ്പുവരുത്തുന്നതിന് സ്വീകരിക്കേണ്ട നടപടികളെക്കുറിച്ച് ആലോചിച്ചുവരുന്നു.

വണ്ടിത്തടം ശിവപുരം കോളനി

13(5460) ശ്രീ. എം. വിൻസെന്റ്: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) കോവളം നിയോജകമണ്ഡലത്തിലെ വണ്ടിത്തടം ശിവപുരം കോളനിയിൽ അംബേദ്കർ സ്വയംപര്യാപ്ത ഗ്രാമം പദ്ധതിയിൽ ഉൾപ്പെടുത്തി നടപ്പിലാക്കിവരുന്ന പ്രവൃത്തികൾ ഏത് ഘട്ടത്തിലാണെന്ന് അറിയിക്കാമോ?

കോവളം നിയോജകമണ്ഡലത്തിലെ വണ്ടിത്തടം ശിവപുരം കോളനിയിൽ 25 വീടുകളുടെ മെയിന്റനൻസ്, ഹൈമാസ്റ്റ് ലൈറ്റ്, 80 മീറ്റർ റോഡ് കോൺക്രീറ്റിംഗ് എന്നിവ പൂർത്തീകരിച്ചിട്ടുണ്ട്. കോളനിയിലെ അപകടകരമായി

സ്ഥിതി ചെയ്യുന്ന പ്രദേശത്തെ വീടുകൾക്ക് സംരക്ഷണ ഭിത്തി നിർമ്മിക്കുന്നതിനും, നടവഴി കോൺക്രീറ്റ്, സോളാർവിളക്ക് സ്ഥാപിക്കൽ, അവശേഷിക്കുന്ന വീടുകളുടെ മെയിന്റനൻസ് എന്നീ പ്രവൃത്തികളുടെ എസ്റ്റിമേറ്റ് എടുക്കുന്നതിനുള്ള നടപടി സ്വീകരിച്ചുവരുന്നു. സംരക്ഷണഭിത്തിയുടെ ടെണ്ടർ നടപടി പൂർത്തീകരിച്ചിട്ടുണ്ട്.

(ബി) പ്രസ്തുത കോളനിയിലെ മൂന്ന് വീടുകൾ വളരെ അപകടാവസ്ഥയിലാണെന്ന വസ്തുത ശ്രദ്ധയിൽപ്പെട്ടിട്ടുണ്ടോ;

&

(സി) പ്രസ്തുത കുടുംബങ്ങളെ സംരക്ഷിക്കുന്നതിനായി അവർക്ക് വേറെ വീടും സ്ഥലവും അനുവദിക്കുന്നതിനുള്ള നടപടി സ്വീകരിക്കുമോ?

(ബി&സി) ശ്രദ്ധയിൽപ്പെട്ടിട്ടുണ്ട്. പ്രസ്തുത പ്രദേശം അഗാധ താഴ്വരിലായതിനാൽ സംരക്ഷണ ഭിത്തി നിർമ്മിക്കുവാൻ കോടികളുടെ ചെലവ് വരുമെന്ന് നിർമ്മിതികേന്ദ്രം അറിയിച്ചിട്ടുണ്ട്. ടി വീടുകാരെ മാറ്റിപ്പാർപ്പിക്കുന്നതിന് ആവശ്യമായ നടപടി സ്വീകരിച്ചുവരുന്നു.

വൈപ്പിൻ നിയോജകമണ്ഡലത്തിലെ പട്ടികജാതി കോളനികളിൽ നടപ്പിലാക്കിയ വികസന പ്രവർത്തനങ്ങൾ

14(5461) ശ്രീ. കെ. എൻ. ഉണ്ണികൃഷ്ണൻ: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) വൈപ്പിൻ നിയോജകമണ്ഡലത്തിൽ 2016-2021 കാലഘട്ടത്തിൽ പട്ടികജാതി കോളനികളിൽ നടപ്പിലാക്കിയ വികസന പ്രവർത്തനങ്ങളുടെ വിശദാംശങ്ങൾ വെളിപ്പെടുത്താമോ;

&

(ബി) പ്രസ്തുത നിയോജകമണ്ഡലത്തിൽ അംബേദ്കർ ഗ്രാമവികസന പദ്ധതിയിൽപ്പെടുത്തി പുനരുദ്ധരിച്ച കോളനികൾ ഏതെല്ലാമെന്നും പ്രസ്തുത പ്രവൃത്തികളുടെ നിലവിലെ സ്ഥിതി എന്തെന്നും വ്യക്തമാക്കാമോ?

(എ&ബി) വൈപ്പിൻ നിയോജകമണ്ഡലത്തിൽ 2016-2021 കാലഘട്ടത്തിൽ പട്ടികജാതി കോളനികളുടെ നവീകരണത്തിനായി കോർപ്പസ് ഫണ്ട് പദ്ധതി, അംബേദ്കർ ഗ്രാമ വികസന പദ്ധതി എന്നിവ നടപ്പിലാക്കിയിട്ടുണ്ട്. അംബേദ്കർ ഗ്രാമ വികസന പദ്ധതിയിലുൾപ്പെടുത്തി ഒ.എൽ.എച്ച് കോളനിയും (പള്ളിപ്പുറം പഞ്ചായത്ത്) ഐ.എച്ച്.ഡി.പി. കോളനിയും (നായരമ്പലം പഞ്ചായത്ത്)